



నారాయణగూడలో ఓటు ప్రమ హోమ్ను పరిశీలిస్తున్న హైదరాబాద్ జిల్లా కలెక్టర్ అనుదీప్ దూరిశెట్టి



జిల్లాలో ఏర్పాటు చేసిన పోస్టల్ బ్యాలెట్ ఓటింగ్ను పరిశీలిస్తున్న రొనాల్డ్ రాస్

హోం ఓటింగ్ @ 838 మంది

సిటీబ్యూరో, నవంబర్ 21 (నమస్తే తెలంగాణ): ఈనెల 30న జరుగనున్న అసెంబ్లీ ఎన్నికల్లో 80 ఎండ్లు దాటిన వారితోపాటు పీడబ్యూడి ఓటర్లు ఇంటి వద్దనే ఓటింగ్ అవకాశాన్ని భారత ఎన్నికల కమిషన్ కల్పించింది. ఈ నేపథ్యంలో అర్హులైన వారు ఓటు వేసే అవకాశం కల్పించేందుకు ఫారం-12 డీని (పోస్టల్ బ్యాలెట్) పంపిణీ చేశారు. హైదరాబాద్ జిల్లాలో మొత్తం 838 మంది ఓటర్లు తమ ఇంటి వద్దనే ఓటింగ్ చేసేందుకు అర్హులుగా సంబంధిత రిటర్నింగ్ అధికారులు గుర్తించారు. సోమ వారం నుంచి హోమ్ ఓటింగ్ వేసేందుకు జిల్లా ఎన్నికల అధికారి చర్యలు తీసుకున్నారు. సికింద్రాబాద్ నియోజక వర్గంలో మొత్తం 28 మంది హోమ్ ఓటింగ్ను సద్దాని యోగం చేసుకున్నారు. ఈ ఓటింగ్లో కూడా సాధారణ

పోలింగ్ మాదిరిగానే ఓటింగ్ ఉంటుంది. జిల్లాలో మొత్తం 838 మందికి హోమ్ ఓటింగ్కు ఆర్డర్లు నుంచి పోస్టల్ బ్యాలెట్ వచ్చాయి. పోస్టల్ బ్యాలెట్ ప్రకారంగా.. ఇంటింటికీ వెళ్లి ఓటు వేయించాలి. హైదరాబాద్ జిల్లా లోని అన్ని నియోజకవర్గాల్లో మంగళవారం హోమ్ ఓటింగ్ ప్రక్రియను ప్రారంభించారు. అర్హులు తప్పని సరిగా ఓటు హక్కును వినియోగించుకునే విధంగా చర్యలు తీసుకుంటున్నారు. మొదటి సారి ఇంటింటికీ వెళ్లి ఓటు హక్కు కల్పిస్తారు. ఒకవేళ ఆ సమయంలో ఓటరు లేని పక్షంలో.. రెండోసారి ఓటరు సమయం తీసుకొని ఆ సమయం ప్రకారంగా వెళ్లి ఓటు వేయిస్తారు. ఈ హైదరాబాద్ జిల్లాలో మొత్తం 838 మంది హోం ఓటింగ్ను వినియోగించుకోనున్నారు.

పోస్టల్ బ్యాలెట్ ఓటింగ్ను పరిశీలించిన రొనాల్డ్ రాస్
సిటీబ్యూరో, నవంబర్ 21 (నమస్తే తెలంగాణ) : అసెంబ్లీ ఎన్నికల విధుల్లో పాల్గొంటున్న పోలీస్, పీఓ పోలింగ్ అధికారులు, సిబ్బంది తమ ఓటు హక్కును వినియోగించుకునేందుకు జిల్లాలోని 15 నియోజక వర్గాల్లో ప్రత్యేక ఫెసిలిటీషన్ సెంటర్లు ఏర్పాటు చేశారు. జిల్లాలో వీరికి తమ ఓటు హక్కును వినియోగించుకునేందుకు వీలుగా ఆయా నియోజకవర్గాల్లో సెంటర్లను ఏర్పాటు చేసినట్లు జిల్లా ఎన్నికల అధికారి, జీపాచేఎంసీ కమిషనర్ రొనాల్డ్ రాస్ తెలిపారు. ఈ సందర్భంగా జూబిలీహిల్స్ నియోజకవర్గంలోని షేక్ పేట తాసిల్దార్ కార్యాలయంలో ఏర్పాటు చేసిన ఫెసిలిటీషన్ సెంటర్ను రొనాల్డ్ రాస్ మంగళవారం పరిశీలించారు. కార్యాలయంలోని గోల్కొండ, చార్మిన్ వార్డులోని మొఘల్ పుర స్టాండ్స్ కాంప్లెక్స్, బహదూర్ పురలోని తాసిల్దార్ కార్యాలయం ఫెసిలిటీషన్ సెంటర్లో ఏర్పాటు చేసిన పోస్టల్ బ్యాలెట్ ఓటింగ్ కమిషనర్ పరిశీలించారు. సనత్ నగర్, ముషీరాబాద్, అంబర్ పేట, సికింద్రాబాద్ కంటోన్మెంట్ నియోజకవర్గాలలో ఏర్పాటు చేసిన ఫెసిలిటీషన్ సెంటర్లో పోస్టల్ బ్యాలెట్ ఓటింగ్ను డిప్యూటీ డీఈఓ, జిల్లా కలెక్టర్ అనుదీప్ దూరిశెట్టి పరిశీలించారు.

పోలింగ్ డే బందోబస్తుపై ఫోకస్
సిటీబ్యూరో, నవంబర్ 21 (నమస్తే తెలంగాణ): ఎన్నికల ప్రచారాలకు తగిన బందోబస్తు కల్పిస్తానని.. ఓటింగ్ రోజు తీసుకోవాల్సిన బందోబస్తు చర్యలపై ప్రైవేట్ పోలీస్ కమిషనర్లు కసరత్తు మొదలు పెట్టారు. ఇప్పటికే బూత్ స్థాయిలో ఏర్పాటు చేయాల్సిన బందోబస్తు, స్టాండ్ రూమ్ల భద్రత, బూత్ నుంచి స్టాండ్ రూమ్ లకు ఈవీఎంల తరలింపును సంబంధించిన రూల్ మ్యాన్యుల్.. తదితర అంశాలపై ఉన్నతాధికారులు చర్చించి ప్రణాళికలు సిద్ధం చేశారు. పోలింగ్ డే దగ్గర

పడుతుండటంతో ఇక పోలింగ్ బూత్ల వద్ద ఏర్పాటు చేయాల్సిన బందోబస్తు, నున్నత ప్రాంతాలలో తీసుకోవాల్సిన జాగ్రత్తలపై అధికారులు సిబ్బందిని సిద్ధం చేస్తున్నారు. 28వ తేదీ సాయంత్రానికి ప్రచార పర్వం పూర్తవుతోంది. ఆ తరువాత ఆయా రాజకీయ పార్టీలు ఓటర్లను ప్రలోభాలకు గురిచేసే అవకాశాలు ఉంటాయి. ఈ నేపథ్యంలోనే పటిష్ట నిఘాను ఏర్పాటు చేయాలని కింది స్థాయి సిబ్బందికి అధికారులు ఆదేశాలు జారీ చేశారు. ప్రశాంత వాతావరణం, పటిష్ట బందోబస్తులో ఈ నెల 30వ తేదీన ఎన్నికలు నిర్వహించేందుకు పోలీసులు పూర్తిగా సిద్ధమయ్యారు.

అంబర్పేటలో ఉన్న పోలీసు కుటుంబాలకు కూడా మంగళవారం పోస్టల్ బ్యాలెట్ను నిర్వహించారు. మొత్తం 587 ఓట్లు ఉన్నాయి. సీపీఎల్లో ఉన్న పోలీసు క్లబ్ హాలులో ఈ కేంద్రాన్ని ఏర్పాటు చేశారు. జిల్లా కలెక్టర్ అనుదీప్ దూరిశెట్టి పరిశీలించారు. బుధవారం కూడా ఈ కార్యక్రమం ఆరంభం అవుతుంది, ఏఆర్ఓల మారుతీ దివకర్, డిప్యూటీ కలెక్టర్ అశోక్ రెడ్డి, పీఓ రజిత, కాచిగూడ పీసీఐ శ్రీనివాస్ తదితరులు పాల్గొన్నారు.

ఓట్ల ప్రమ హోమ్ పరిశీలించిన జిల్లా కలెక్టర్ అనుదీప్
దివకర్, డిప్యూటీ కలెక్టర్ అశోక్ రెడ్డి, పోస్టల్ బ్యాలెట్ ఇన్ చార్జ్ రజిత తదితరులు పరిశీలించారు. బుధవారం కూడా ఈ అవకాశం ఉంది.
పోలీసుల పోస్టల్ బ్యాలెట్ను కూడా..

అంబర్పేట, నవంబర్ 21 : వృద్ధులు, దివ్యాంగులకు ఎలక్షన్ కమిషన్ ఇంటి నుంచే ఓటు హక్కును వినియోగించుకునే అవకాశం కల్పించింది. అంబర్పేట నియోజక వర్గంలోని 236 పోలింగ్ కేంద్రాల పరిధిలో 51 మందికి ఇంటి నుంచి ఓటు వేసే వీలు కల్పించారు. ఎన్నికల సిబ్బంది 80 షిఫ్ట్ వయస్కుల్ని వారి ఇంటికీ వెళ్లి పోస్టల్ బ్యాలెట్ను అందజేశారు. దీన్ని జిల్లా కలెక్టర్ అనుదీప్ దూరిశెట్టి, రిటర్నింగ్ అధికారి అచర్ల, ఏఆర్ఓ మారుతీ

బీఆర్ఎస్ పార్టీ హ్యాట్రిక్ విజయం ఖాయం



రూ.25 లక్షలు పట్టివేత

అబిడ్స్, నవంబర్ 21: ఎన్నికల్లో భాగంగా పోలీసులు తనిఖీలు చేస్తుండగా రూ.25 లక్షల నగదు పట్టుబడింది. గోషామహల్ ట్రాఫిక్ ట్రైనింగ్ ఇన్స్టిట్యూట్ వద్ద మంగళవారం సాయంత్రం షాహినామాల్ గంజ్ పోలీసులు తనిఖీలు నిర్వహించారు. నాంపల్లి ఫ్లవర్ మార్కెట్ వ్యాపారి అక్బయ్ జైన్ ద్వితీయ వాహనంలో రూ.25 లక్షల తరలింపుండగా గుర్తించి స్వాధీనం చేసుకున్నారు. ఈ తనిఖీల్లో ఇన్స్పెక్టర్ నాగం రవీందర్, అడ్మిన్ ఎన్ఎ లక్ష్మయ్య, సిబ్బంది పాల్గొన్నారు.

అబిడ్స్, నవంబర్ 21: తెలంగాణ రాష్ట్రంలో బీఆర్ఎస్ పార్టీకి చెక్కు చెదరని ఆదరణ ఉన్నదని, ప్రజల సహకారంతో బీఆర్ఎస్ పార్టీ అధికారంలోకి రావడం, హ్యాట్రిక్ సాధించడం ఖాయమని రాష్ట్ర పోలీస్ హోంజింగ్ కార్యదేష్ ఛైర్మన్, గోషామహల్ ఎన్నికల ఇన్చార్జ్ కోలేటి దామోదర్ గుప్తా పేర్కొన్నారు. మంగళవారం డివిజన్ పరిధిలోని ఇందిరానగర్, మల్లన్న గుట్ట ప్రాంతాలలో మాజీ కార్పొరేటర్ పరమేశ్వరిసింగ్, పార్టీ అభ్యర్థి నందకిశోర్ వ్యాన్ సతీమణి ఉమాదేవి వ్యాన్, పార్టీ నాయకులతో కలిసి ఇంటింటికీ తిరిగి ప్రచారాన్ని చేపట్టారు. అనంతరం కోలేటి దామోదర్ మాట్లాడుతూ.. తొమ్మిదిన్నరేండ్లుగా గోషామహల్ నియోజకవర్గంలో అభివృద్ధి నిలిచి పోయిందని, బీఆర్ఎస్ పార్టీ అభ్యర్థి నందకిశోర్ వ్యాన్ను గెలిపిస్తే నియోజకవర్గం అభివృద్ధికి పాటు పడతానన్నారు. అదే విధంగా.. మంత్రి కల్వకుంట్ల తారక రామారావు వ్యాన్ను గెలిపిస్తే నియోజకవర్గాన్ని దత్తత తీసుకుని కోట్లాది రూపాయల వ్యయంతో అభివృద్ధి పనులను చేపడతానని హామీనివ్వడం జరిగిందన్నారు. ఉన్నత హోదాలో ఉన్న మంత్రి కేటీఆర్ నియోజకవర్గాన్ని దత్తత తీసుకుంటానని ప్రకటించడంతో నియోజకవర్గం ప్రజలు సంతోషం వ్యక్తం చేస్తున్నారని పేర్కొన్నారు. ఈ కార్యక్రమంలో బీఆర్ఎస్ పార్టీ నాయకులు, మాజీ కార్పొరేటర్ పరమేశ్వరిసింగ్, ఆనంద్ సింగ్, చంద్రశేఖరరెడ్డి, శశిరాజ్ సింగ్, బుజ్జి జి.శ్రీనివాస్ యాదవ్, శ్రీశైలం, రవికుమార్, అమిత్ కుమార్, సీమాన్. అంజనేయులు, దినేశ్ సింగ్, రాకేశ్ సింగ్ తదితరులు పాల్గొన్నారు.



మంగళవారం డివిజన్ ఇందిరానగర్లో మాజీ కార్పొరేటర్ పరమేశ్వరిసింగ్, పార్టీ అభ్యర్థి నందకిశోర్ వ్యాన్ సతీమణి ఉమాదేవి వ్యాన్లతో కలిసి ప్రచారం చేస్తున్న రాష్ట్ర పోలీస్ హోంజింగ్ కార్యదేష్ ఛైర్మన్, గోషామహల్ గుప్తా



గన్ఫౌండ్రీ బీఆర్ఎస్ ఎన్నికల కార్యాలయాన్ని ప్రారంభించిన నగర బీఆర్ఎస్ ఇన్చార్జ్ దాసోజ్ శ్రావణ్ కుమార్, చిత్రంలో పోలీస్ హోంజింగ్ కార్యదేష్ ఛైర్మన్ కోలేటి దామోదర్ గుప్తా, టీఎన్టీఎస్ ఛైర్మన్ జగన్మోహన్ రావు, బీఆర్ఎస్ ట్రేడ్ సెల్ రాష్ట్ర అధ్యక్షుడు మోతేశోభన్ రెడ్డి, మాజీ కార్పొరేటర్ మమతా సంతోష్ గుప్తా తదితరులు..

పార్టీలకు అతీతంగా గెలిపించుకుంటాం.. బీసీ సంక్షేమ సంఘం జాతీయ అధ్యక్షులు శ్రీనివాస్ గౌడ్



ఖైరతాబాద్, నవంబర్ 21 : అసెంబ్లీ ఎన్నికల్లో పార్టీలకు అతీతంగా బీసీ సామాజికవర్గానికి చెందిన అభ్యర్థులను భారీ మెజార్టీతో గెలిపించుకుంటామని బీసీ సంక్షేమ సంఘం జాతీయ అధ్యక్షులు జాజుల శ్రీనివాస్ గౌడ్ తెలిపారు. సోమాజిగూడ ప్రెస్ క్లబ్లో మంగళవారం ఏర్పాటు చేసిన మీడియా సమావేశంలో ఆయన మాట్లాడారు. బీసీలందరూ ఒకే తాటిపైకి వచ్చారని, జెండాలు, అజెండాలను పక్కన పెట్టి బీసీలకు బాసటగా నిలబడుతామన్నారు. ఈ సమావేశంలో బీసీ కుల సంఘాల జేపీసీ ఛైర్మన్ కుందారం గణేశ్ చారి, బీసీ సంక్షేమ సంఘం రాష్ట్ర అధ్యక్షులు టైలర్ రవికృష్ణ, నాయకులు కల్వచర్ల శ్రీనివాస్ ముదిరాజ్, దుర్గయ్య గౌడ్, తాటికోండ విక్రమ్ గౌడ్, కనకాల శ్యామ్ కురుమ, సింగం నగేశ్ గౌడ్, మహేశ్ యాదవ్, భాస్కర్ మేరు, ఇంద్రం రజక, తారకేశ్వర్, శ్యామల, నరసింహా నాయక్ తదితరులు పాల్గొన్నారు.

ఎన్నికల విధులకు ఆటంకం.. కాంగ్రెస్ కార్యకర్తలపై కేసు నమోదు

జీడిమెట్ల, నవంబర్ 21: ఎన్నికల అధికారుల విధులకు ఆటంకం కల్పించిన కాంగ్రెస్ పార్టీకి చెందిన ఇద్దరు కార్యకర్తలపై జీడిమెట్ల పోలీసులు కేసు నమోదు చేశారు. ఇన్స్పెక్టర్ పవన్ కుమార్ కథనం ప్రకారం.. కుత్బుల్లాపూర్ విలేజ్ వెబ్సైట్ పాలిస్టామి ఆలయం సమీపంలో సోమ వారం రాత్రి కాంగ్రెస్ పార్టీ శ్రేణులు ఎన్నికల ప్రచార సభను ఏర్పాటు చేశారు. ఎన్నికల వీడియో వింగ్ సర్వెయ్ కుత్బుల్లాపూర్ వీడియో ఇన్ చార్జ్ రమేశ్ తో పాటు మరో సిబ్బంది సభ వద్దకు వెళ్లి వీడియో చిత్రీకరిస్తున్నారు. ఇది గమనించిన కాంగ్రెస్ పార్టీ నేతలు కెమెరాలను లాక్కొని.. అందులోని మెమోరీకార్డులు, సెల్ ఫోన్లు లాక్కొని వాగ్దానికి దిగారు. ఈ ఘటనపై ఎన్నికల రిటర్నింగ్ అధికారి పులి సైదులు సూచనల మేరకు స్థానిక పోలీస్ స్టేషన్లో బాధిత అధికారులు ఫిర్యాదు చేశారు. కుత్బుల్లాపూర్కు చెందిన కాంగ్రెస్ నేతలు శివయ్యాదవ్, సురేశ్ కేసు నమోదు చేసినట్లు పోలీసులు తెలిపారు.

రోడ్డు ప్రమాదంలో భార్య మృతి తీవ్ర గాయాలతో చికిత్స పొందుతున్న భర్త

కుత్బుల్లాపూర్, నవంబర్ 21 : ద్విచక్ర వాహనంపై వెళ్తున్న భార్య భర్తలు రోడ్డు ప్రమాదంలో తీవ్రంగా గాయపడ్డారు. భార్య ఆస్పత్రిలో చికిత్స పొందుతూ మృతి చెందగా.. భర్త గాయాలతో చికిత్స పొందుతున్నాడు. ఈ ఘటన పేట్ బషీరాబాద్ పోలీస్ స్టేషన్ పరిధిలో మంగళవారం జరిగింది. పోలీసుల కథనం ప్రకారం.. సుభాష్ నగర్ భాగ్యలక్ష్మి కాలనీకి చెందిన వై.రాధాకృష్ణారెడ్డి, అతడి భార్య వైష్ణవి (23) కలిసి మంగళవారం మధ్యాహ్నం తమ ద్విచక్ర వాహనంపై నిత్యావసర సరుకుల కోసం మార్కెట్ కు వెళ్లి.. సరుకులు తీసుకొని తిరిగి ఇంటికి బయలుదేరారు. మార్గమధ్యలో భాగ్యలక్ష్మి కాలనీకి సమీపంలో చైర్ గన్ మండి వద్ద యూటర్న్ తీసుకుంటుండగా.. వెనుకాల నుంచి దూసుకొచ్చిన మరో ద్విచక్ర వాహనం దుడు డీ కొట్టాడు. ఈ ప్రమాదంలో వైష్ణవి తలకు బలమైన గాయం కావడంతో సమీపంలోని సృజన ఆస్పత్రికి తరలించారు. ఆ తర్వాత మెరుగైన వైద్యం కోసం సూరారం నారాయణ మల్లారెడ్డి ఆస్పత్రికి తరలించగా.. అక్కడ ఆమె చికిత్స పొందుతూ మృతి చెందింది. రాధాకృష్ణారెడ్డి ఎడమ కాలు విరగడంతో ఆస్పత్రిలో చికిత్స పొందుతున్నాడు. బాధితుడు రాధాకృష్ణారెడ్డి ఇచ్చిన ఫిర్యాదు మేరకు పోలీసులు కేసు నమోదు చేసి దర్యాప్తు చేస్తున్నారు.